



შირაქი

SHIRAKI

www.open.ge

გამოდის 1937 წლიდან

დედოფლისწყაროს მუნიციპალიტეტის გაზეთი

№39 (9.753)

10-17 ოქტომბერი 2016 წელი

ფასი: 50 თეთრი

ყოველკვირეული გამოცემა



მმ.2

დედოფლისწყაროს საავადმყოფოში პირველი ბავშვი დაიბადა

გამარჯვება პირველ ტურში და



მმ.3

მუვიდი არჩევნები დედოფლისწყაროში

მეგობრებო, მინდა გულწრფელი მადლობა გადაგიხადოთ თითოეულ თქვენთანგანს იმ მხარდაჭერისთვის, ნდობისათვის, რომელიც ამ არჩევნებში გამოგვიცხადეთ, როგორც მე, მაჟორიტარობის კანდიდატს, ასევე პარტია „ქართულ ოცნებას“. დიას, ჩვენ პირველივე ტურში მივალნიეთ გამარჯვებას, რაც თქვენი დამსახურებაა. მე გპირდებით, რომ ვიქნები ღირსეული მაჟორიტარი, ყველა ოჯახის პრობლემის, ყველა თქვენგანის ხმის მიმტანი საქართველოს ცენტრალურ ხელისუფლებამდე, იმ ტრიბუნამდე, რასაც საპარლამენტო ტრიბუნა ჰქვია. პატივისცემით,

ირაკლი შიოლაშვილი



მმ.6

„წითელი ჯვრის“ საქველმოქმედო აქცია

ამომრჩეველთა უმრავლესობამ 4 წლით ქვეყნის მართვა ჩვენ გვანდო - ბიორები კვირიკაშვილი

მმ.2



მმ.4

მოგავალი თქვენია!

დედოფლისწყაროში ბალა-კონცერტი გაიმართა



მმ.2

გამარჯვება პირველ ტურში და მზვიდი არჩევნები დედოფლისწყაროში

დედოფლისწყარო-სიღნაღის მაჟორიტარული ოლქის კანდიდატმა „ქართული ოცნებიდან“ ირაკლი შიოლაშვილმა 50%-იანი ბარიერი პირველივე ტურში დაძლია

მეორე ტური აღარ გაიმართება. დანარჩენ 5 ოლქში ცესკოს მონაცემებით არჩევნების მეორე ტურია მოსალოდნელი. N25 საოლქო საარჩევნო კომისიის მონაცემებით ირაკლი

41 დავით სონულაშვილი / ქართული ოცნება 43.46% - 5 გიორგი ლვინაშვილი / ერთიანი ნაციონალური მოძრაობა 32.11% - სხვაობა: 3 469 ხმა -

ჩვენო კომისია და შესაბამის გადაწყვეტილებას მიიღებს, თუმცა მათ შორის არცერთი საჩივარი არ გახლავთ იმ ხასიათის, რომელმაც, შესაძლოა, არჩევნების შედეგებზე გავლენა იქონიოს.

კმაოდ მზვიდი არჩევნები ჩავატარეთ. მე, პირადად, 2010 წლის არჩევნების ასოციაცია გამიჩნდა - არ დაფიქსირებულა არანაირი სერიოზული დარღვევა არც წინასაარჩევნო პერიოდში, არ ყოფილა მოსახლეობის დაშინების და მოსყიდვის ფაქტები. არჩევნების დღეს იყო უმნიშვნელო ხასიათის დარღვევები, რომლებიც არჩევნების შედეგებზე რაიმე ზეგავლენას ვერ მოახდენდა. ერთი დარღვევა მოხდა ზემო მაჩხაანის მე-8 უბანზე გადა-



ოლქი №26: ლაგოდეხი, ყვარლის ნაწილი 41 გურამ მაჭარაშვილი / ქართული ოცნება 37.08% - 5 გურამი კაკალაშვილი / ერთიანი ნაციონალური მოძრაობა 23.58% - სხვაობა: 3 773 ხმა -

საარჩევნო პროცესებს იდენტურად აფასებს N25 დედოფლისწყაროს საოლქო-საარჩევნო კომისიის მდივანი მანანა ლამაზოშვილი. მისი ინფორმაციით, არჩევნებში მონაწილეობა მიიღო დედოფლისწყაროს ამომრჩეველთა

და საპარლამენტო მანდატიც მოიპოვა. კახეთის რეგიონში ექვსი ოლქიდან ეს ერთადერთი საარჩევნო ოლქია, სადაც

შიოლაშვილმა ხმების 54, 76 % მიიღო.

„ნაციონალური მოძრაობის“ კანდიდატმა ლევან ბეჟაშვილმა კი ხმების 27, 38 % მიიღო.

კახეთის სხვა ოლქებში კი არჩევნების შედეგებიდან გამომდინარე, მეორე ტური დაინიშნება:

ოლქი №27: თილაპი, ყვარლის ნაწილი 41 ირაკლი სესიაშვილი / ქართული ოცნება 41.62% - 5 გიორგი ბოტკოველი / ერთიანი ნაციონალური მოძრაობა 35.39% - სხვაობა: 1 749 ხმა -



ოლქი №23: საბარაქო

41 რომან მუჩიაშვილი / ქართული ოცნება 46.79% -

5 ზურაბ ჭიბერაშვილი / ერთიანი ნაციონალური მოძრაობა 24.88% -

სხვაობა: 4 436 ხმა -

ოლქი №24: ბურჯანდი

ოლქი №28: ახმეტა, თილაპი მუნიციპალიტეტის ნაწილი

41 გელა სამხარაული / ქართული ოცნება 47.23% -

5 შაქრო ტერტერაშვილი / ერთიანი ნაციონალური მოძრაობა 32.32% -

სხვაობა: 3 769 ხმა -

8 ოქტომბრის არჩევნების შესახებ საუბრობს გავით „შირაქთან“ N 25 სიღნაღი-დედოფლისწყაროს საოლქო-საარჩევნო კომისიის თავმჯდომარე მანანა მჭედლიშვილი. მისი განცხადებით, კენჭისყრის დღემ მთელ ოლქში მშვიდ ვითარებაში ჩაიარა, დაინერა საჩივრები, რომლებიც პროცედურულ დარღვევებს ეხებოდა. მათ განიხილავს საოლქო-საარ-


54%-ზე მეტმა. რაც შეეხება საჩივრებს, დედოფლისწყაროში დაინერა 17 საჩივარი, რომელთა ავტორიც „ნაციონალური მოძრაობის“ წარმომადგენელია. მათ განხილვაზე სიღნაღი-დედოფლისწყაროს საოლქო-საარჩევნო კომისია იზრუნებს.

8 ოქტომბრის არჩევნების შედეგების შეფასება ვთხოვეთ „სამართლიანი არჩევნებისა და დემოკრატიის საერთაშორისო საზოგადოების“ კოორდინატორს დედოფლისწყაროში. მანერა მუსიკაშვილი: „სა-


სატანი ყუთის გატანის დროს, რომელიც მალევე გამოსწორდა. კერძოდ, საარჩევნო კომისიის მდივანმა შეცდომით მისცა გადასატანი ყუთის გატანის მომენტში ერთიანი, მხოლოდ მაჟორიტარული სახის ბიულეტენები. ეს ხარვეზი აღმოჩენისთანავე გამოსწორდა, დაინერა შესწორების ოქმი.

ჩვენი ორგანიზაციის მიერ არჩევნების დღეს ხმების პარალელური დათვლა ხორციელდებოდა და ის მთლიანად დაემთხვა შემაჯამებელი ოქმების შედეგებს“.

პარლამენტის დაკომპლექტება



82 კაცი დაკომპლექტებული



18 კალი დაკომპლექტებული



ამ მომენტისთვის არსებული წინასწარი მონაცემებით, ჯამურად, პროპორციული და მაჟორიტარული მანდატების უმეტესობა - 46.7% - მიიღო პარტიამ ქართული ოცნება. ეს რომ საბოლოო შედეგები იყოს, პარლამენტართა სია ამგვარად გადანაწილდებოდა:

გაითვალისწინეთ: მანდატების განაწილება ითვლება რეალურთან მაქსიმალურად მიახლოებული, ავტომატური მეთოდით. შე-

საძლოა, ოფიციალური სია განსხვავდებოდეს ამ შედეგისგან. ცარიელი უჯრა აღნიშნავს ვაკანტურ მაჟორიტარულ ადგილს ოლქიდან, სადაც ვერცერთმა კანდიდატმა დააგროვა ხმების 50%-ზე მეტი.

- მანდატების ჯამური სტატისტიკა 1. 41 ქართული ოცნება 46.7% 70 მანდატი 2. 5 ერთიანი ნაციონალური მოძრაობა 20% 30 მანდატი

ქალაქი პარლამენტში

ამ მომენტისთვის არსებული წინასწარი მონაცემებით, 2016 წლის მოწვევის პარლამენტის დაკომპლექტებულ წევრთა უმრავლესობა, 82% კაცია. 100 მანდატიდან ქალებმა 18 მანდატი მიიღეს.

გაითვალისწინეთ: მანდატების განაწილება ითვლება რეალურთან მაქსიმალურად მიახლოებული, ავტომატური მეთოდით. შესაძლოა, ოფიციალური სია განსხვავდებოდეს ამ შედეგისგან.

ცენტრალური საარჩევნო კომისიის ინფორმაციით, 3 702 საარჩევნო უბნიდან ამ დროისთვის მონაცემები 3 699 უბანზეა დათვლილი. საპარლამენტო არჩევნების პროპორციული სისტემის წინასწარი მონაცემებით, „ქართულ ოცნებას“

ცესკოს წინასწარი შედეგები - „ოცნება“ 48.6%, „ნაციონალური მოძრაობა“ 27.14%, „პატრიოტთა ალიანსი“ 5 %

48.6 % (856 858 ხმა) აქვს მიღებული, „ნაციონალური მოძრაობას“ 27.14 % (478 417 ხმა), „პატრიო-

ტთა ალიანსს“ კი 5 % (88 032 ხმა). რაც შეეხება დანარჩენ პარტიებს, ცესკოს წინასწარი მო-

ნაცემებით, „თავისუფალმა დემოკრატებმა“ 4.61 % (81 355 ხმა) მიიღო, „ნინო ბურჯანაძე - დე-

მოკრატულმა მოძრაობამ“ -4.54 % (62 322 ხმა), „პაატა ბურჭულაძე - სახელმწიფო ხალხისთვის“ -3.45 % (60 784 ხმა), „ლეიბორისტულ პარტიას“ 3.13 % (55 201 ხმა) აქვს, „რესპუბლიკელებს“ კი - 1.55 % (27 394 ხმა).

მოგავალი თაობა - „იმედი სვალის“...

5 ოქტომბერს მოსწავლე ახალგაზრდობის სახლში მასწავლებლის დღისადმი მიძღვნილი ღონისძიება „იმედი სვალის“ შედგა. ინტელექტუალური წრის ხელმძღვანელმა თამარ აბულაძემ გაცნობითი ხასიათის შეხვედრაზე ქალაქის საჯარო სკოლების პირველკლასელები მოიწვია.

- ძვირფასო პირველკლასელებო, გილოცავთ ახალი სასწავლო წლის დაწყებას, თქვენ წელს პირველად შეაღეთ ცოდნის კარი, თქვენ ხართ ჩვენი იმედი სვალის, ჩვენი მომავალი, დღეს ჩვენი გაცნობის და პირველი შეხვედრის დღეა, წელს არის პირველი შემთხვევა, როდესაც პირველკლასელები მოგინვიეთ, თქვენ ჯერ არც წერა შეგი-

ძლიათ და არც კითხვა, ამიტომ, გთხოვთ, პედაგოგებს ეს დღე ლექსებით მივულოცოთ- თხოვნით მიმართა ქ-ნმა თამარმა სტუმრად მოსულ პატარებს.

მართლაც ულამაზესი საღამო გამოვიდა, პირველკლასელები: გიგა გიგაშვილი, დემეტრე ფიროსმანაშვილი, გაგა სეხნიაშვილი, მარიამ ალუღიშვილი, ლუკა ახალაური, ანასტასია ჯამასპიშვილი, ნუცა სესიტაშვილი, მარიამ ბოსტოლანაშვილი, გიორგი ნიკვაშვილი, ნიკა ცისკარაული, ლუკა ნაროზაული, დავით ოგანესიანი, გიორგი ქადაგიძე, სოფიო იაკობიშვილი, ბარბარე ჩაგელიშვილი და მარიამ მჭედლიშვილი ერთმანეთს ტოლს არ უდებდნენ ლექსების



მხატვრულად წარმოთქმაში, ხალისიან და მხიარულ საღამოს კურობებიც ახლდა. უცნობ გარემოში სტუმრად მოწვეული პატარა პირველკლასელები საყვარელი და სასაცილო წამოძახილებით ამხიარულებდნენ მასწავლებელს.

ღონისძიებას საბოლოოდ მაინც კონკურსის სახე მიეცა და გამოვიდნენ მხატვრული კითხვის პატარა დიდოსტატები. მათ მოსწავლე ახალგაზრდობის სახლის ხელმძღვანელმა თამარ ლაპიაშვილმა სპეციალური სიგელები გადასცა.

პირველი საჯარო სკოლის პირველკლასელი- გაგა სეხნიაშვილი გახდა მთელი გუნდის საპატიო რჩეული და დაჯილდო-

ვდა სიგელით, ხოლო პირველი საჯარო სკოლის პირველკლასელი დემეტრე ფიროსმანაშვილი, მეორე საჯარო სკოლის პირველკლასელი გიორგი ნიკვაშვილი და საპატრიარქოს სკოლის პირველკლასელი ბარბარე ჩაგელიშვილი დეკლამატორული ნიჭის საუკეთესოდ გამოვლენისთვის გახდნენ ჟიურის რჩეულნი და დაჯილდოვდნენ სიგელებით.

საღამომ, რომელიც ექსკლუზივი იყო მოსწავლე ახალგაზრდობის სახლისთვის, კარგი სტიმული მისცა პედაგოგებს და მოსწავლეებს, მომავალში უამრავი ღონისძიებისთვის.

ელზა ხარაშვილი

მ რ მ ა ვ ა ლ ი თ კ ვ ე ნ ი ა !

(მეოთხე გვერდიდან)

წინამორბედებსაც, ჩვენზე განეული ამაგისათვის. პირობას ვიდლები, კვლავაც ერთ გუნდად ვიქნებით შეკრული და ყველა ჩვენ ჩვენს სფეროში ქვეყნის ძლიერებისათვის ვიმრომებთ.

- მახსოვს, შენს განაცხადში თავდაპირველად სამედიცინო უნივერსიტეტი გენერა, მერე, მოგვიანებით, ბიოლოგიურს მიანიჭე უპირატესობა. რა მოხდა?

- დიას. იქიდან გამომდინარე, რომ დედა ექიმი, ხოლო ბებია - ბიოლოგი, ეს ორივე დარგი ჩემთვის ახლობელია და მაინტერესებდა კიდეც. ამასთან, შემეძლო, მეტი მცოდნოდა. პირველად გამიჭირდა არჩევანის გაკეთება. მაგრამ ვინრო დარგი, რომელიც მე უფრო მეტად მაინტერესებდა, ეს გენეტიკა გახლავთ, ბიოლოგიას უფრო ვეუთენის, ამიტომ ავირჩიე ბიოლოგია და გენეტიკა. ვფიქრობ, ეს დარგი ახალია, ბევრი რამ გამოსაკვლევი და საინტერესოა. ჩემი უნივერსიტეტი იძლევა იმის საშუალებას, თუ რა თქმა უნდა, იმრომებ და თავს არ დაზოგავ, რომ მსოფლიოს წარმატებულ, განვითარებულ ქვეყნებში გაიღრმავო ცოდნა და გაი-

ფართოვო თვალსაწიერი.

- ლექციები უკვე დაგეგნო, როგორია პირველი შთაბეჭდილებები?

- წინა დღეებში მივიღე მესიჯი უნივერსიტეტის ადმინისტრაციიდან, რომ 26 სექტემბერს შედგებოდა პირველკურსელების საზეიმო მიღების ცერემონია და გაცნობითი ხასიათის შეხვედრა. თუმცა, პირველივე დღეს მოვხვდი საპროტესტო აქციაზე, რომელიც „აუდიტორია-115“-ის წევრებმა მოაწყეს და სტუდენტებთან შესახვედრად გამოსულ ახლადარჩეულ რექტორს სიტყვის წარმოთქმის საშუალება არ მისცეს. მე, ზოგადად, ვიზიარებ მათი მოთხოვნების გასაძვირებელ ნაწილს- სტუდენტს უნდა ჰქონდეს არჩევანის თავისუფლება და სხვა, მაგრამ ამ დღით ამ აქციის გამართვას, არ ვამართლებ. ჩვენ ხომ პირველკურსელები ვართ და ეს პირველი დღე ჩვენთვის რომანტიკული და გამორჩეულია. ხომ შეეძლოთ, სხვა დღე აერჩიათ, არ უნდა დაეწინაურებინათ ჩვენი უფლება. რაც შეეხება სწავლის პროცესს, ახლა ჩვენ განვიკორპუსში გავდივართ სწავლებას. გავეცანით ლექტორებს, სემინარისტებს. მართალია, ჯერ ცოტა დროა გასული, მაგრამ

ჩემი გამორჩეულად დადებითი დამოკიდებულება უკვე ჩამომიყალიბდა ზოგიერთი მათგანის მიმართ. ჩვენ დავათვალიერეთ ბიოლოგიური ლაბორატორია, რამაც დიდი შთაბეჭდილება მოახდინა, გავეცანი, აგრეთვე, ბიბლიოთეკას, რომელიც განვიკორპუსშივეა განთავსებული და უზარმაზარია. მთავარია, მოინდომო, თორემ სწავლისთვის შესაბამისი პირობები და გარემო ნამდვილად არის. ამასთან, პირადად მე და ჩემს მსგავსად ძალიან ბევრი სტუდენტი, ვინც სახელმწიფო დაფინანსებით სწავლობს, მაღლიერია, რადგან გვეძლევა საშუალება, განვავითაროთ საკუთარი თავი და გამოვადგეთ როგორც ქვეყანას, ისე საკუთარი კეთილდღობაც უზრუნველყოთ. რომ არა მთავრობის მიერ გადადგმული ეს ნაბიჯი, ბევრი ახალგაზრდა ვერ მოახერხებდა სწავლის საფასურის გადახდას და დარჩებოდა განათლების გარეშე. მე მაღლიერი ვარ, რომ ჩემს ოჯახს ეს ეკონომიკური ტვირთი მოხსნილი აქვს სახელმწიფოს გვერდში დგომით.

- დაახასიათე შენი ოჯახი.
- მე ახალგაზრდა მშობლები მყავს და ეს ძალიან

მახარებს. მამა - გოგია შანშაშვილი, ბიზნესითაა დაკავებული და ბევრს შრომობს, დედა - მაია ბეგიაშვილი ექიმი. წლებია, სასწრაფო-სამედიცინო დახმარების ცენტრში მუშაობს. მიმდინარე წელს კვლითადაცაა გაიარა და ახალ საავადმყოფოში ექიმ-ენდოკრინოლოგად დაიწყო მუშაობა. როცა მე დავიბადე, დედა სტუდენტი იყო, ამიტომ ჩემს გაზრდაში დიდი წვლილი ჩემს ბებია-პაპებს მიუძღვით. გული მწყდება, რომ ამ დღეს ჩემი საყვარელი ჯემალი პაპა ვერ მოესწრო. ციცი ბებო და აზბეგი პაპა კი ძალიან გახარებულნი არიან. მე მათი პირველი შვილიშვილი ვარ. გამორჩეულად გამოვყოფ ჩემს გულწარა ბებოს - გულწარა ღორაშვილს, რომელიც ოთხი ათეული წელია, მომავალი თაობის აღზრდას ემსახურება. ის ბიოლოგია და მისგან ბევრი რამ ვისწავლე როგორც სპეციალისტისაგან და როგორც ადამიანისაგან. ბევრჯერ მიწახავს, როგორი მონივნებითაა სიყვარულით სხვებიან მისი ყოფილი მოსწავლეები, ან უკვე მონიფული ქალები და მამაკაცები. ბედნიერია, რომ თავად მხოლოდ ერთი შვილი მისცა უფალმა და მას ასე გამარავლებულს ხედავს.

ჩვენ სამნი ვართ: მე, ჩემი და მარიამი, რომელიც მეექვსეკლასელია და ჩემი ნანატრი ძმა იოანე, რომელიც მეოთხეკლასელია. არც ძალიან დიდია ჩემი ოჯახი, მაგრამ არც პატარაა. ისე, რომ, ოჯახის წევრებთან ურთიერთობაში მოთმინებაც მჭირდება, სიყვარულის და თანადგომის გამოხატვაც, რაც ჩემს საზოგადოების წევრად ჩამოყალიბებას ძალიან უწყობს ხელს.

- რას უსურვებ შენს თანატოლებს, სტუდენტებს?

- პირველ რიგში ისწავლონ კარგად, რომ წარმატებული ადამიანები გამოვიდნენ. სრულყოფილად დაეუფლონ არჩეულ სპეციალობას, რადგან დღეს ჩვენს ქვეყანას ნამდვილად უჭირს პროფესიონალი კადრები. განათლებული ადამიანები ქმნიან გარანტირებულ ნათელ მომავალს, ძლიერ ეკონომიკას, და კიდეც, მინდა იყოს მშვიდობა დედამიწაზე, არ იყოს ტერორისტული აქტები, ომები, სისხლისღვრა და ძალადობა, მინდა, ადამიანებმა მშვიდად იცხოვრონ დედამიწაზე.

- კიდევ ერთხელ წარმატებულს გისურვებ, ნინო!
- გმადლობთ.

ნაირა გორაშვილი.

„წითელი ჯვრის“ საქველმოქმედო აქცია

საქართველოს „წითელი ჯვრის“ დედოფლისწყაროს რიგითმა მობილურმა საექიმო კაბინეტმა, ექიმ ნათელა თამაზაშვილის ხელმძღვანელობით, უკვე მუშაობა დაიწყო, წითელი ჯვრის ახალი კლინიკა, გამგეობის გვერდით, ძველი განათლების შენობაში მდებარეობს. თანამედროვე კაბინეტები, ახალი აპარატურა და საუკეთესო ექიმები ხალხის საუკეთესო სამედიცინო მომსახურების საშუალებას იძლევა. ისინი უფასოდ უტარებენ კვლევებს და ემსახურებიან სოციალურად დაუცველებს, პენსიონერებს, შეჭირვებულ მოქალაქეებს. ამ დღეებში, დედოფლისწყაროს წითელი ჯვრის მობილურმა საექიმო კაბინეტის ექიმებმა, სოფლების სამედიცინო პუნქტებში გასვლითი ღონისძიებები დაიწყეს და ყველა სოფლის მოსახლეობას უფასო სამედიცინო კვლევებს სთავაზობენ. რამდენიმე დღის წინ, ისინი იმყოფებოდნენ სოფელ გამარჯვების, არბოშის, ზემო მარხაანისა და ოზაანის ამბულატორიულ პუნქტებში.

„მოგვწონს და ძალიან გვიხარია ექიმების ასეთი ორგანიზებული ჩამოსვლა. კარდიოგრამა, ექოსკოპია, მუცლის ღრუს ორგანოების გაშუქება, რაც ძალიან მისასალმებელია, მაგრამ, ხომ შეიძლება, წელიწადში ერთხელ კი არა, ორჯერ და მეტჯერ მოვიდნენ?! აი, დღეს რამდენმა ადამიანმა გაიგო, რომ თურმე ჩიყვი ჰქონია, რამდენმა გაიგო, რომ შაქარი აქვს, მართალია, პოლისები გვაქვს, მაგრამ ექიმთან მაინც ხშირად ვერ მივდივართ, მოგვეწონა ეს ყველაფერი, - ამბობს არბოშის

ქის მკვირი მაყვალა ალადაშვილი.

„არაფერს ვუჩივი თითქოს, მაგრამ, მაინც შემონების მიზნით შაქარი გავიზომე, კარდიოგრამა გადავიღე, რა ვიცი, სიფრთხილეს თავი არ სტკივა, ექიმები რომ არ ჩამოსულიყვნენ, ალბათ, არც წავიდოდი სპეციალურად ექიმთან, მაგრამ როცა აზუსტებ ჯანმრთელობის მდგომარეობას, ესეც კარგია. მადლობა მინდა ვუთხრა თითოეულ ექიმს აქ ჩამობრძანებისთვის“- თქვა არბოშის მკვირი მაყვალა ალადაშვილი.

„შვილო, მე ყოველდღე დავდივარ სოფლის ამბულატორიაში ნათელა ექიმთან, გუშინაც ვიყავი, წნევა მანუხებს, გული მანუხებს, რა ვიცი, ყველაფერი მტკივა, სულ ცუდად ვარ და ამიტომ ყოველდღე აქ ვარ. ჩვენი უბნის ექიმის დიდი მადლობელი ვარ მარტო მე კი არა, მთელი სოფელი.“- ამბობს ჩვენთან საუბარში ნორა მარხაბლიშვილი.

„ჩიყვის გამოკვლევაზე ვარ მოსული, უნდა გადავიკონტროლო, მე თბილისში დავდივარ და იქ ვმკურნალობ, თუმცა, რომ გავიგე, ექიმები ჩამოვიდნენ, მოვედი, ვიდრე ქალაქში წავალ, გავაკონტროლებ. ადამიანისთვის ჯანმრთელობაზე მნიშვნელოვანი არაფერია“- ამბობს არბოშის ელენე სეფიაშვილი.

სოფელ არბოშისკენ განსაკუთრებული აქტივობა შეიმჩნეოდა და ექიმებმა 145 პაციენტი გასინჯეს. მოსახლეობა მადლიერებას ვერ ფარავდა აღნიშნული აქციის გამო.

ასეთივე აქტივობა შეინიშნებოდა სოფელ ოზაანში. იგივე ექიმთა კოლექტივი ორი

დღის შემდეგ ოზაანის ამბულატორიულ პუნქტს ეწვია.

„ისეთს არაფერს ვუჩივი, მაგრამ სიფრთხილეს თავი არ სტკივა, ცოტა წლები მომემატა და ჯანმრთელობა უპირველესია, ადამიანები მაინც ვფრთხილობთ საკუთარ ჯანმრთელობასთან, რაკი აქამდე მობრძანებულან მედიკოსები, რატომ უნდა გამოვტოვოთ ამ სიკეთის მიღება?! ძალიან კარგი აქციაა და მივესალმები! წარმატება მინდა ვუსურვო ჩამობრძანებულ მედიცინის მუშაკებს.“- ამბობს ოზაანის მკვირი იურა ხუციშვილი.

„მოსამსახურე ვარ, რაიონში ან თბილისში ექიმთან უბრალო გადაკონტროლების გამო რომ წავიდე, ამისთვის სპეციალურად სამსახურიდან უნდა გავეთავისუფლო, რასაც ხშირად ვერ ვახერხებ, ეს სიკეთე, რაც დღეს „წითელი ჯვრის“ რაიონულმა ორგანიზაციამ და ექიმებმა მოგვიტანეს, დამერწმუნეთ, ნამდვილად ფასდაუდებელია ყოველი მაცხოვრებლისთვის. მუცლის ღრუს ექოსკოპია გავიკეთე, ფარისებრი ჯირკვალის გამოვიკვლიე და კარდიოგრამაც გადავიღე, მივიღე თერაპევტის კარგი დანიშნულება, თუმცა, მინდა ვითხრა, რომ არც ადგილობრივი ექიმის, მერი ბაცაცაშვილის უკმაყოფილო, ვართ მოსახლეობა, ის ყოველთვის ხალხის სამსახურშია და მადლიერება მის მიმართაც მინდა გამოვხატო!“- ამბობს ოზაანის მაცხოვრებელი მადონა ციციშვილი.

„დღეს სოფელ არბოშისკენ ჩამოვიდით იმისთვის, რომ მოსახლეობას კიდევ ერთხელ გაეუწიოთ დახმარება და მივცეთ საშუალება, მიი-



ღონ უფასო სამედიცინო გამოკვლევები, როგორც არის გულის კარდიოგრაფიული გამოკვლევა, მუცლის ღრუს და ფარისებრი ჯირკვლის ექოსკოპია. დახმარება აღმოუჩინეთ ასევე გინეკოლოგის და თერაპევტის კონსულტაციებით. გავაკეთეთ შაქრის ანალიზები. ასეთი სახის აქციას პირველად არ ვატარებთ, ეს მიმდინარეობს მასიურად, მთელი ოთხი წელიწადი, რაც ქართული ოცნების მთავრობაა ხელისუფლებაში. ამგვარი აქციები არაერთხელ გვექონდა რაიონის პოლიკლინიკაში, გავდიოდით სოფლებში და მინდა ვითხრა, ეს გრძელდება და კვლავ გაგრძელდება რაიონის მუნიციპალიტეტის ხელშეწყობით. გამოკვლევებზე შიძლება აღმოჩნდეს დაავადებების ნოზოლოგია, რომელიც პაციენტმა შეიძლება არც იცოდეს. დღეს რამდენიმე ქალბატონმა, აღმოაჩინა, რომ აქვთ ფარისებრი ჯირკვლის პრობლემა. ერთ-ერთ ქალბატონს აღ-

მოაჩნდა შაქარი. ყველა ასეთი გამოვლინების დროს პაციენტი იგზავნება დამატებით გამოკვლევებზე და ენიშნება მკურნალობა. გუშინ ჩვენ ვიყავით სოფელ გამარჯვებაში, დღეს არბოშისკენ ვართ, ხვალ ზემო მარხაანში წავალთ, ხოლო ზეგ - ოზაანში. პარასკევს ჩვენ გვექნება საკმაოდ დატვირთული დღე თვით წითელი ჯვრის რაიონულ ოფისში, სადაც ქალაქ დედოფლისწყაროს, სამრეკლოს და ხორნაბუჯის მოსახლეობას ვუმასპინძლებთ უფასო გამოკვლევებით. ვფიქრობთ, საკმაოდ კარგ საქმეს ვემსახურებით და ეს ყველაფერი ხალხის მიერაც იქნება დანახული და დაფასებული.“- ამბობს ჩვენთან საუბარში ცნობილი მეან-გინეკოლოგი, „წითელი ჯვრის“ ორგანიზაციის დედოფლისწყაროს მობილური საექიმო კაბინეტის ხელმძღვანელი, ქალბატონი ნათელა თამაზაშვილი.

ლალი მხრიშვილი

შემოდგომის ლამაზი საღამო იღვა, კახთბატონის ქალაქის სუნთქვით გამთბარი და გახალისებული

შემოდგომის მშვენიერი საღამოა, კულტურის სახლისკენ მივიჩქარი, სპექტაკლი დაიწყო და ცოტა დამაგვიანდა, მაგრამ, მაინც მივიჩქარი... დიდია სურვილი, დროულად ვნახო დედოფლისწყაროს კულტურის სახლის სცენაზე ჩემი საყვარელი თელავის თეატრის მსახიობები... ამჯერად „ხანუშას“ თამაშობენ. სცენაზე გამოდის თელავის თეატრის ლეგენდა, ქალბატონი ვენერა ფეიქრიშვილი, მას ენაცვლება ჩვენი ფესვებით გამოკვებილი

მსახიობი ნონა ხუმარაშვილი და ასევე ჩვენი ფესვებით სისხლჩამდგარი ლეგენდარული თემურ ხუნაშვილის (ზემო მარხაანის) შვილი დავით ხუნაშვილი. არაჩვეულებრივად განვითარდა კულმინაცია და ბოლოს დიდებული დასასრული. სპექტაკლებს მონყურებული საზოგადოება იდგა და ადგილიდან არ იძვროდა, განუწყვეტლივ უკრავდა ტაშს, ხალხს მონატრებია თეატრი და სცენის ხელოვნება.

„არაჩვეულებრივი იყო,

კმაყოფილი დავრჩი, განსაკუთრებით მომეწონა კულმინაცია, ძალიან დიდი პრობა ჩადებული, დიდი ენერჯია, თეატრი სულ სხვაა, მიყვარს და მინდა ხშირად ჩამოვიდნენ ჩვენს სცენაზე ასეთი ნიჭიერი მსახიობები, დიდებული იყო.“- ამბობს მუსიკოსი ნინო ნიკვაშვილი.

„მე ისე მიყვარს თეატრი, რომ თბილისში სპეციალურად დავდივარ ხოლმე თეატრის საყურებლად, რადგან მოთხოვნილებად მაქვს გადაქცეული თეატრი ერთხელ მაინც ვნახო ახალი სპექტაკლი. დღეს აქ სიამოვნებით მოვედი და ძალიან კმაყოფილი დავრჩი!- ამბობს ჰამლეტ გონაშვილის სახელობის სკოლის დირექტორი სოფო მაჭარაშვილი.

სტუმრების მასპინძლები იყვნენ მუნიციპალიტეტის კულტურის ცენტრის დირექტორი ნონა ჯიბლაშვილი და დას „ბერიკონის“ ხელმძღვანელი, კულტურის ღვანლოშვილი მუშაკი ცარო მარტიაშვილი, უდიდესი მადლობა მათ, რომ მოიწვიეს ეს ხალხი და მოგვანიჭეს ასეთი დიდი სიამოვნება. კულისებში ვენერა ფეიქრიშვილს გავესაუბრეთ. მან თავისი სათქმელი, აღფრ-

თოვანება და გულის სევდა გაგვიმხილა:

„აქ ყოველთვის არაჩვეულებრივი მაყურებელი იყო, 48 წელიწადია, მე თელავის თეატრში ვარ და ხშირად მქონდა აქაურ მაყურებელთან შეხება, გასტროლებიც ყოფილა, სპექტაკლებიც. ძალიან მიყვარს მე აქაურობა, ძალიან დიდ პატივს ვცემ ადგილობრივ მოსახლეობას, მაგრამ დღეს მაინც ჩემი აქ ყოფნა ძალიან სევდიანი იყო, იმიტომ, რომ ის მეგობრები, რომლებიც მე აქ მხვდებოდნენ წლების მანძილზე, აღარ არიან, ამან მე გული მატკინა. დღეს, ყველა მეუბნება, რატომ ხარ სევდიანიო. აბა რა მომივიდოდა?! ეზოდან შემოვედი თუ არა, სხვა დროს განუზივრებული ჩემი მეგობრებისგან, არცერთი მეგობარი აღარ დამხვდა და გული მეტკინა, თორემ ისე, შემოვევლე დედოფლისწყაროს, დიდსა და პატარას, სულ ყველას თავისი ხელმძღვანელობით და შემთხვევითი გამვლელით. ძალიან კარგი იქნება, თუ გაგრძელდება ასეთი შეხვედრები. არ შეიძლება ურთერთობების დაკარგვა იმიტომ, რომ ეს მსახიობების შეხვედრაა მაყურებელთან, მერე თვითონ მა-



მოვდიოდი, უკვე დაღამებულ და ლამპონებით განათებულ დედოფლისწყაროს ქუჩებში ფეხით, ზუსტად ისეთი სურნელი მოვიდა ზეციდან, როგორც სტუდენტობისას წლების წინ თელავის ქუჩებში სეირნობისას იდგა ხოლმე. შემოდგომის ლამაზი საღამო იდგა, კახთბატონის ქალაქის სუნთქვით გამთბარი და გახალისებული.

ლალი მხრიშვილი

„ცოცხალი წიგნები“ დედოფლისწყაროში

მახსოვს, ადრე, საბჭოთა პერიოდში, სკოლის მოსწავლეებთან შესახვედრად მოდიოდნენ ცნობილი პოეტები, მწერლები. და ამის წყალობით ადამიანები ბავშვობიდანვე ეცნობოდნენ და იყვარებდნენ მათ შემოქმედებას. არასოდეს დამავინწყდება, მეორეკლასელებთან სტუმრად მოსული იოსებ ნონეშვილი, რომელიც აღფრთოვანებული და დიდი სიყვარულით ისმენდა ჩვენს მიერ დაზეპირებულ მის გენიალურ ლექსებს... ეს ჩემი პირველი ზიარება იყო ჭეშმარიტ ლიტერატორთან და პოეზიასთან...

შემდეგ იყო საქართველოს დამოუკიდებლობისათვის ბრძოლის წლები, ღირებულებათა გადაფასება, რომელმაც წიგნთან გაუცხოებაც გამოიწვია... აღარ იყო მოღური მწერლობა, მათ პოპულარიზაციაზე აღარ ზრუნავდნენ მედიასაშუალებები, რადგან საბაზრო ეკონომიკამ მათაც „გაყიდვადი პროდუქტის“ წარმოებისკენ უბიძგა. გარკვეული პერიოდი ეს მცირედ საგრძნობი იყო, მაგრამ „გამოხდა ხანი“ და მიხვდა ბევრი, რომ მხოლოდ მატერიალური არ იყო საკმარისი ბედნიერებისთვის, მხოლოდ შვილისთვის კარგი საკვები და ტანსაცმელი მისი სრულ-

ყოფილი განვითარებისთვის საკმარისი არ გახლდათ... საჭირო იყო ზრუნვა სულიერებაზეც, განათლებაზეც.

„ცოცხალი წიგნები“ სწორედ ის პროექტია, რომელიც საზოგადოებას გააცნობს და შეახვედრებს თანამედროვე მწერლებთან და მეტ მოტივაციას გაუჩენს, გაეცნოს მათ შემოქმედებას...


6 ოქტომბერს, საქართველოს კულტურისა და ძეგლთა დაცვის სამინისტროს ორგანიზებით და დედოფლისწყაროს მუნიციპალიტეტის გამგეობის ხელშეწყობით, ლიტერატურული პროექტის „ცოცხალი წიგნების“ ფარგლებში, დედოფლისწყაროს თანამედროვე მწერლები: ლია ლიქოკელი, რუსუდან კაიშაური, ბექა ახალია, ნანა ქარდავა, გივი ჩილვინაძე, დავით ჭელიძე, ზურაბ პაპიაშვილი და მარიამ ნიკლაური ეწვივნენ.

სტუმრებმა საზოგადოებას საკუთარი შემოქმედება წარუდგინეს, გააცნეს, როგორია ცოცხალი ლიტერატურული შემოქმედების პროცესი. შეხვედრა საკმაოდ თბილ ატმოსფეროში წარიმართა და შედგა კონტაქტი მკითხველსა და მწერლებს შორის. მწერლებმა საკუთარი წიგნები საჩუქრად გადას-

ცეს დედოფლისწყაროს ცენტრალურ ბიბლიოთეკას. ეს იმისთვის, რომ ცოცხლად განცდილი ემოცია არ განედეს და ლიტერატურის მოყვარულებმა მათი შემოქმედების ნაკითხვა უმოკლეს დროში შეძლონ.

სტუმრების შემდეგ სცენა დედოფლისწყაროელმა შემოქმედებმა დაიკავეს და საზოგადოებას საკუთარი შემოქმედება გააცნეს. განსაკუთრებით შთამბეჭდავი იყო თამაზ ნიკლაურის მიერ წაკითხული პატრიოტული ლექსი, რომელმაც მთელ დარბაზს ყრუანტელი მოჰკვარა.

შეხვედრის შემდეგ ყველა აღნიშნავდა, რომ ეს არის ძალიან კარგი პროექტი და ის ხელს უწყობს ადა-



მიანების, განსაკუთრებით კი მოზარდი თაობის, წიგნთან დაბრუნების პროცესს.

ინგა შიოლაშვილი



ულოცავთ!

საბა ტუნაშვილს!

ჩვენო პატარა ანგელოზო! შენ უკვე ორი წლის გახდი, გილოცავთ!

იყავი სულიერად, გონებრივად და ფიზიკურად ძლიერი, გველოს ღამაში, ია-ვარდით მოფენილი გზებით. შენი ბედის ვარსკვლავს სულ ებნეინოს ცის კამარაზე. შენი არსებობა სტიმულია ჩვენი მომავალი ცხოვრების, ჩვენი სიბერის.

მუდამ გფარავდეს უფალი!

შენი იზო ბებია და მურთაზი პაპა

კახეთის ჩემპიონატი ფეხბურთში

გაიმართა მოყვარულ ფეხბურთელთა შორის კახეთის ჩემპიონატის მორიგი მატჩები. დედოფლისწყაროს „შირაქმა“ თელავში, ანგარიშით 9:0 დაამარცხა სოფელ კურდღელაურის ფეხბურთელები, ხოლო მორიგ შეხვედრაში, თელავის „ნადიკვართან“, გაიმარჯვა ანგარიშით 3:1. დედოფლისწყაროელები ნახევარფინალში გადავიდნენ.

ყურადღება!

მოვამზადებ მოსწავლეებს და აბიტურიენტებს ფიზიკაში, მალალ დონეზე, ტესტების გათვალისწინებით, მეცადინეობის ხანგრძლივობა საჭიროების მიხედვით. ფასი შეთანხმებით.

მისამართი: ქ. დედოფლისწყარო, რუსთაველის ქ. №117.

☎ 790 13 62 34;
მალაუნა მოსაშვილი;

იყიდება!

სასწრაფოდ იყიდება 1200 კვადრატული მეტრი არასასოფლო-სამეურნეო დანიშნულების მიწის ნაკვეთი მეგობრობის ქუჩაზე. ფასი შეთანხმებით. მსურველები დაუკავშირდით:

☎ 577 41 72 25,
მირიანი

ამინდი დედოფლისწყარო

ორშაბათი 10.10 დღე ☀️ 15°	სამშაბათი 11.10 ღამე ☁️ 14°	ორშაბათი 12.10 დღე ☁️ 17°	სამშაბათი 13.10 ღამე ☁️ 13°	ოთხშაბათი 14.10 დღე ☁️ 14°	პარასკევი 15.10 ღამე ☁️ 13°	შაბათი 16.10 დღე ☁️ 12°	კვირა 17.10 ღამე ☁️ 11°	ორშაბათი 18.10 დღე ☁️ 14°	სამშაბათი 19.10 ღამე ☁️ 10°	ოთხშაბათი 20.10 დღე ☀️ 11°	პარასკევი 21.10 ღამე ☀️ 10°	შაბათი 22.10 დღე ☀️ 10°	კვირა 23.10 დღე ☀️ 10°	ორშაბათი 24.10 ღამე ☀️ 9°
------------------------------------	--------------------------------------	------------------------------------	--------------------------------------	-------------------------------------	--------------------------------------	----------------------------------	----------------------------------	------------------------------------	--------------------------------------	-------------------------------------	--------------------------------------	----------------------------------	---------------------------------	------------------------------------

გამომცემელი შპს „შირაქი“
ღირექტორი ინგა შიოლაშვილი

რედაქტორი ნაირა გორაშვილი-პოპიაშვილი

წერილში მოყვანილ ფაქტებსა და ციფრებს პასუხს ავებს ავტორი.

სარედაქციო კოლევია: ლალი მახარაშვილი, ილია მარტყოფლიშვილი (ჟურნალისტიკა); ელზა ხარაშვილი (სტილისტიკა-მედიკალი); ნათია ზოსტაშვილი (ბუღალტერი); ნინო ჰანაშვილი (ოფის-მენეჯერი); მზია ქანაძე (დისტრიბუტორი); ზურაბ ბუნაშვილი (კომპიუტერული უზრუნველყოფა).

გაზეთი აიწყო და დაკაბადონდა „შირაქის“ კომპიუტერულ ბაზაზე. ყოველკვირეული გამოცემა იბეჭდება შპს „სამშობლოს“ სტამბაში.

რედაქციის მისამართი: ქალაქი დედოფლისწყარო, ფიროსმანის №18, ტელ. 0 356 22 55-49; 598 72-18-72 (დირექტორი) 591-97-73-26 (რედაქტორი)

რეგისტრირებულია დედოფლისწყაროს რაიონის სასამართლოს მიერ, №6014-468.